

- ۵۴۔ سورۃ البقرہ ۱۶۴
- ۵۵۔ سورۃ الشوریٰ ۳۲-۳۳
- ۵۶۔ سورۃ الرحمن ۱۹-۲۵
- ۵۷۔ سورۃ الانعام ۹۷
- ۵۸۔ سورۃ ابراہیم ۳۲
- ۵۹۔ سورۃ الروم ۳۶
- ۶۰۔ سورۃ یونس ۲۲
- ۶۱۔ سورۃ المؤمنون ۲۱-۲۲
- ۶۲۔ سورۃ ہود ۳۷
- ۶۳۔ سورۃ القمر ۱۳
- ۶۴۔ سورۃ ہود ۴۲
- ۶۵۔ بائبل پرانہ عہد نامہ پیداؤں باب ۶، آیت ۱۵ ص ۹ بحوالہ اسلامی، بحریہ ڈاکٹر محمد نواز مطبوعہ دائرہ معارف البحریہ کراچی ص ۷۴
- ۶۶۔ قائم محمود، سید۔ اسلامی انسائیکلو پیڈیا، شاہکار بک فاؤنڈیشن کراچی ص ۱۱۷۵
- ۶۷۔ سورۃ ہود ۴۰
- ۶۸۔ سورۃ انبیاء ۸۱
- ۶۹۔ تفہیم القرآن ابو الاعلیٰ مودودی صاحب ج ۳ ص ۱۷۶ اور ج ۳ ص ۳۳۸ تفسیر قرآن مولانا امین اصلاحی ج ۲ ص ۳۱۳ اور ج ۵ ص ۲۹۹ اور ۵۳۳
- ۷۰۔ سورۃ سبأ ۱۰۱ اور سورۃ انبیاء ۸۰
- ۷۱۔ سورۃ طہ ۷۷-۷۹، سورۃ قصص ۴۰ سورۃ شعراء ۶۵-۶۷
- ۷۲۔ تفصیل کے لئے دیکھئے سورۃ الکہف ۶۵-۸۲، اور قصص الانبیاء مولانا محمد حفظ الرحمن سیوہاروی مرتبہ تنظیم حسین ضیاء برادرز بک سنٹر کراچی ۱۹۹۶ء ص ۱۷۷/۲۲۱
- ۷۳۔ سیوہاروی، مولانا محمد حفظ الرحمن، قصص الانبیاء ص ۲۳۷-۲۳۹
- ۷۴۔ ابن ہشام، عبد الملک، السیرۃ النبویہ مطبوعہ مصطفیٰ البانی الخلی مصر ج ۱ ص ۱۹۳
- ۷۵۔ ابن سعد، محمد، الطبقات الکبریٰ مطبوعہ بیروت ج ۱ ص ۲۰۴
- ۷۶۔ الطبری، محمد ابن جریر، تاریخ الامم والملوک دار الفکر بیروت، ج ۲ ص ۳۵۴
- ۷۷۔ سورۃ بنی اسرائیل ۷۰
- ۷۸۔ بلأذری، احمد بن یحییٰ، فتوح البلدان مطبوعہ قاہرہ مصر ج ۱ ص ۱۰
- ۷۹۔ ابن ماجہ، محمد بن یزید، سنن ابن ماجہ کتاب الجہاد، ج ۲ ص ۹۲۸

- ۸۰۔ حامدی، خلیل حامدی جہاد اسلامی اسلامی پبلیکیشنز لاہور ص/۱۸۳
- ۸۱۔ ابن ماجہ محمد بن یزید، سنن ابن ماجہ کتاب الجہاد ج/۲ ص/۹۲۸
- ۸۲۔ ابو داؤد، سلیمان بن اشعث، سنن ابو داؤد، دار الایحاء للکتب العربیہ مصر، کتاب الجہاد، ج ۳/ ص ۷
- ۸۳۔ الطبرانی، سلیمان بن احمد معجم الاوسط ملقبہ المعارف ریاض سعودی عرب، ج ۶/ ص ۳۲۰
- ۸۴۔ ابن حنبل، احمد، المسند دار المعارف مصر ج ۱۰/ ص ۴۴۰
- ۸۵۔ البیہقی، علی بن ابی بکر، مجمع الزوائد، دار الفکر بیروت ج ۳/ ص ۲۸۸
- ۸۶۔ ابن حنبل، احمد، المسند، ج ۶/ ص ۷۱۳ اور مجمع الزوائد علی بن ابی بکر ج ۳/ ص ۲۸۹
- ۸۷۔ القشیری، مسلم بن حجاج صحیح مسلم، دار السلام ریاض کتاب الامارہ ج ۲/ ص ۱۳۲
- ۸۸۔ البیہقی، علی بن ابی بکر مجمع الزوائد ج ۳/ ص ۲۸۸
- ۸۹۔ بودبھائی، پرویز میر علی مسلمان اور سائنس ص/۶۸
- ۹۰۔ ایضاً
- ۹۱۔ ایضاً ص/۷۸
- ۹۲۔ اردو دائرہ معارف اسلامین ج ۲/ ص ۱۱۹ پر آبی پرندوں کی تعداد ۱۳۰ بیان کی گئی ہے دیگر محققین اس سے زیادہ تعداد بیان کرتے ہیں۔
- ۹۳۔ اردو دائرہ معارف اسلامین ج ۲/ ص ۱۱۹

محترم قارئین حضرات

السلام علیکم ورحمۃ اللہ وبرکاتہ وبعد،،،

اطلاعا عرض ہے کہ جامع الفقہاء و العلماء حضرت مولانا سید نصیب علی شاہ الہاشمی کی 20 سالہ خدمات کے سلسلے میں ادارہ کی طرف سے ”مولانا نصیب علی شاہ الہاشمی مرحوم حیات و خدمات کانفرنس“ کا انعقاد بروز منگل، مورخہ 22 جنوری 2008ء، بمقام جامعہ مرکز الاسلامی پاکستان ڈیرہ روڈ بنوں کیا جا رہا ہے۔ مرحوم کی شخصیت کسی تعارف کا محتاج نہیں، مختصر زندگی میں زیادہ کام کے خداداد صلاحیت کے مالک، اس شخصیت کے خدمات روز روشن کی طرح عیاں ہیں۔

مرحوم کے حیات و خدمات کے سلسلے میں ان کے اساتذہ اور رفقاء کاران کی شخصیت اور خدمات پر پرمغز مقالات پیش فرمائیں گے۔ کانفرنس میں شرکت کی دعوت عام ہے۔ امید ہے کہ شرف قبولیت عطا فرمائیں گے۔

الداعی الی الخیر

(مولانا) سید نسیم علی شاہ الہاشمی
دارالکین جامعہ مرکز الاسلامی پاکستان ڈیرہ روڈ بنوں

پروگرام انشاء اللہ

9:00 تا 12:00 ختم قرآن مجید و بخاری شریف
12:00 تا 1:00 وقف نماز و طعام
1:00 تا 4:00 مقالات و تقاریر

نوٹ: باہر سے تشریف لانے والے گرامی قدر مہمانوں کے لئے قیام و طعام کا بندوبست کیا گیا ہے۔

عصر حاضر میں ماحول کی الودگی اور اسلامی جائزہ

مولانا نور خالق شاہ

نائب مہتمم جامعہ المرکز الاسلامی پاکستان (بنوں)

ذیلی عنوانات	نمبر شمار	ذیلی عنوانات	نمبر شمار
ماحول کی قسمیں	۲	ماحول کی تعریف	۱
مصنوعی ماحول اور قرآن پاک	۴	قدرتی ماحول اور قرآن پاک	۳
آلودگی کی قسمیں	۶	آلودگی ماحول کی تعریف	۵
مصنوعی عوامل سے ماحول کو کیسے بچایا جاسکتا ہے	۸	قدرتی عوامل سے ماحول کو کیسے بچایا جاسکتا ہے	۷
ماحول کی الودگی اور اخلاق کی الودگی میں نسبت/تعلق	۱۰	ماحول کو خود انسانی عوامل سے کیسا بچایا جاسکتا ہے	۹
خلاصہ	۱۲	سائیکل سواری اور ماحول سے تعلق (کفایت شعاری کے ذریعے)	۱۱
ملاؤٹ اور ماحول کی الودگی	۱۳	شور و غل بچانا	۱۳
		پراگندہ ماحول اور صاف ستھرا ماحول ایک حدیث کے حوالے سے	۱۵

(۱) ماحول کی تعریف:

ہمارے گرد، پیش کو ماحول کہتے ہیں۔ مثلاً انسان، جانور، پودے، پانی، ہوا، زمین اور پہاڑ وغیرہ کے علاوہ درجہ حرارت اور روشنی بھی ماحول کا حصہ ہے۔ مختصر یہ کہ جملہ اشیاء خواہ ٹھوس حالت میں ہو، مائع کے حالت ہوں یا گیس کے حالت میں یہ سب ماحول کے زمرے میں آتے ہیں۔

(۲) ماحول کی قسمیں: ماحول کی دو بڑی قسمیں ہیں۔

(i) قدرتی ماحول: Natural Environments

(ii) مصنوعی ماحول: Manmade Environments

(1) قدرتی ماحول: پہاڑ جنگل، دریا، میدان صحرا وغیرہ جو کہ قدرتی مناظر ہیں۔ اور اللہ تعالیٰ کی شان کی مظہر ہے۔ مصرع (ہر ورق دفتر ایست معرفت کردگار) اس کو قدرتی ماحول کہلاتی ہے۔

(ii) مصنوعی ماحول: ہر اس چیز کو کہتے ہیں۔ جس پر حضرت انسان محنت کرتا ہے۔ اور اس کے نتیجے میں عمارات، مکانات، فیکٹریاں، نہریں، گلیاں، سڑکیں وغیرہ تیار ہو جاتے ہیں۔ مصنوعی ماحول یا مصنوعی مناظر ہیں۔

اس طرح ریل گاڑی اور موٹر کاریں اور جہازیں وغیرہ بھی مصنوعی ماحول میں شامل ہیں۔

(۳) قدرتی ماحول اور قرآن پاک ::

اللہ تعالیٰ نے قدرتی ماحول اور قدرتی مناظر کا قرآن مجید میں یوں ذکر فرمایا ہے۔

”هو الذي جعل لكم الارض فراشا والسماء بناء وانزل من السماء ماء فاخرج به من الثمرات رزقا لكم فلا

تجعلوه الله انداد وانتم تعلمون.“ (سورة البقره)

اللہ تعالیٰ کی ذات جس نے تمہارے لئے زمین کو کچھونا اور آسمان کو چھت بنایا۔ اور آسمان سے پانی برسایا۔ جس سے میوے نکالے جو کہ

تمہارے لئے رزق ہے۔ پس اللہ کیساتھ شریک نہ ٹھہراؤ۔ حالانکہ تم جانتے بھی ہو۔

دوسری جگہ ارشاد ہے۔ ”هو الذي خلق لكم ما فى الارض جميعا.“ (البقره)

ترجمہ: اللہ تعالیٰ وہ ذات ہے۔ جس نے سب چیزیں تمہارے لئے پیدا کی ہے جو زمین میں ہے۔

ایک اور جگہ اللہ تعالیٰ فرماتا ہے ”هو الذي انزل من السماء ماء لكم منه شراب ومنه شجر فيه تسمون ينبت لكم به

الزرع والزيتون والنخيل والاعناب ومن كل الثمرات ان فى ذلك لاية لقوم يتفكرون (النحل پارہ ۱۴)

ترجمہ: اللہ تعالیٰ وہ ذات ہے۔ جس نے تمہارے لئے آسمان سے پانی اتارا جو کہ تم پیتے ہو، اور اسی سے درخت پیدا کئے ہیں۔ جس میں

تم جانور چراتے ہو گاتے ہو تمہارے واسطے اسی سے کھیتی، زیتون، کجھو ریں اور انگور نکالیں ہیں اور ہر قسم کے میوے۔

بے شک اس میں نشانی ہے ان لوگوں کے لئے جو غور کرتے ہیں۔ ایک اور جگہ ارشاد ہے۔ امن جعل الارض قرارا جعل خللها

انهارا وجعل لها رواسى وجعل بين البحرين حاجزا

ترجمہ: بھلا کس نے زمین کو بنا یا ٹہرنے کے لائق اور اس کے بیچ میں ندیاں بنائیں اور اس کے قرار کے لئے پہاڑ گاڑ دیئے اور درودریاں

میں آڑ بنا دیئے۔ ایک اور جگہ ارشاد باری تعالیٰ ہے۔ افلا ينظرون الى الابل كيف خلقت والى السماء كيف رفعت

والى الجبال كيف نصبت والى الارض كيف سطحت (الغاشية)

کیا وہ اونٹ کو نہیں دیکھتے، کہ کس طرح پیدا کیا گیا ہے۔ اور آسمان کو کس طرح اوپر بلند کھڑا کیا ہے۔ اور پہاڑوں کو کس طرح کھڑے کیے

ہیں۔ اور زمین کو کس طرح پھیلا دیا ہے۔

(۴) مصنوعی ماحول اور قرآن پاک:

اللہ تعالیٰ فرماتے ہیں۔ ”زين للناس حب الشهوات من النساء والبنين والقناطر المقنطرة من الذهب والفضة والنخيل

المسومة والانعام والحرث ذلك متاع الحيوۃ الدنيا والله عنده حسن المآب“

ترجمہ: فریفتہ کیا لوگوں کو مرغوب چیزوں کی محبت نے جیسے عورتیں اور بیٹے اور خزانے جمع کیے ہوئے۔ سونے اور چاندی کے اور گھوڑے

نشان لگائے ہوئے اور مویشی اور کھیتی۔ یہ فائدہ اٹھانا ہے۔ دنیا کی زندگی میں اور اللہ ہی کی پاس ہے اچھا ٹھکانا۔ اللہ تعالیٰ نے مادی چیزوں کی محبت طبعی طور انسانوں کے دلوں میں ڈال دی ہے۔ لہذا انسان فطری طور سے ان چیزوں کی تلاش اور جستجو کر رہا ہے اور ان سب پر دنیا کا سارا نظام قائم ہے۔ مثلاً (کھیتی باڑی مزدوری صنعت، تجارت وغیرہ) اس کے واسطے انسان تکالیف برداشت کرتا رہتا ہے اور دنیا کی یہ رونق رونق اور ہنگامے جو ہم دیکھتے ہیں۔ یہ سب اسی کا نتیجہ ہے۔ اور اس پر دنیا کی آبادی اور بقاء کا انحصار ہے۔ مزدور صبح اٹھ کر مزدوری تلاش کرتا ہے۔ مالدار گھر بنانے کے لئے مزدور تلاش کرتا۔ تاجر سامان مہیا کرتا ہے۔ گاہک سامان خریدتا ہے۔ وغیرہ وغیرہ جو ہم روزمرہ مشاہدہ کرتے ہیں۔

الغرض یہ مصروف دنیا جو ہم دیکھتے ہیں۔ اس کی محبت فطری ہے۔ مگر یہ مصروفیات شریعت کے مطابق و اعتماد کے ساتھ اور اچھے طریقے سے نبھانا چاہئیں۔ تاکہ بے اعتمادی و ناجائز طریقے غیر صحت مند اندازہ حرکات جس سے معاشرے میں اور اس دنیا کے کاموں میں بگاڑ پیدا نہ ہو۔ اور ایک اچھا اسلامی معاشرہ اور اسلامی ماحول بن جائے۔

(۵) الودگی ماحول کی تعریف:

ماحول میں الودگی سے مراد ایسی غیر صحت مند اندازہ تبدیلی جس سے انسان، حیوان کی زندگی اور رہنے سہنے کے حالات پر برے اثرات مرتب ہوں اسے ماحول کی الودگی کہتے ہیں۔

(۶) الودگی کی قسمیں:

الودگی کی کئی قسمیں ہیں۔ ا۔ الودگی قدرتی عوامل سے ii الودگی مصنوعی عوامل سے iii الودگی خود انسانی ذات سے

(i) الودگی قدرتی عوامل سے: اس میں زلزلے، دریاؤں میں طغیانی طوفان، اندھی آتش فشاں پہاڑ کا پھٹنا وغیرہ شامل ہیں یہ قدرتی طور پر الودگی کا سبب بنتے ہیں۔

(ii) الودگی مصنوعی عوامل سے: جیسے گاڑیوں اور کارخانوں سے نکلا ہوا دھواں کیمیائی کھادیں گھروں میں فلشوں (لٹرین) سے باہر کو گندے پانی کا اخراج سگریٹ نوشی وغیرہ

(iii) الودگی خود انسانی ذات سے: مثلاً انسان کا چھینکنا، کھانسا، تھوکن اور انسان کے فضلات یعنی پیشاب اور پاخانہ وغیرہ۔ جو کہ انسان کے ذات کے ساتھ مخصوص ہیں۔

(۷) قدرتی عوامل سے ماحول کو کیسے بچایا جاسکتا ہے:

قدرتی عوامل یا قدرتی آفات سے اس خوبصورت ماحول کو بچانے کے لئے سر توڑ کوششیں کی جا رہی ہیں۔ نئے نئے منصوبے بنائے جا رہے ہیں۔ لیکن اب تک کوئی خاطر خواہ نتیجہ برآمد نہیں ہوا۔ جدید سائنس اور ٹیکنالوجی سے کام لیا جاتا ہے۔ نئے آلات ایجاد کرنے کی

کوشش کی جا رہی ہے۔ کہ ان قدرتی آفات کا پہلے ہی سے اطلاع ہو۔ تاہم انسان اپنے آپ کو محفوظ نہ کر سکا۔ اگرچہ اسلام اس کے تو خلاف نہیں ہے۔ کہ انسان اپنے آپ کو اس سے محفوظ کرنے کا طریقہ تلاش نہ کریں۔ اسلام یہ ہدایات ضرور دیتے ہیں۔ کہ انسان کے گناہ کے سبب قدرتی آفات آتے رہتے ہیں۔ لہذا انسان کو اپنے گناہ پر نادم ہونا چاہئے تو بد استغفار کرنا چاہئے۔ دعا اور صدقات پر توجہ دینا چاہئے تاکہ آفات ٹل جائیں۔ یاسرے سے یہ آفات وقوع پر زینہ ہو۔ انسان اور اس کے ارد گرد ماحول متاثر نہ ہو۔ قرآن مجید میں ارشاد ہے ”ظہر الفساد فی البر والبحر بما کسبت ایدی الناس“

(ترجمہ) خشکی اور تری میں فساد بگاڑ انسانوں کی اپنے ہاتھوں کی کمائی کی وجہ سے ہے لہذا ثابت ہوا کہ قدرتی عوامل سے ماحول کا متاثر ہونا دراصل انسان کے گناہوں کا سبب ہے۔ حضورؐ آندھی اور طوفان میں مسجد کا رخ فرماتے دعاؤں اور استغفار میں مشغول ہوتے۔ جبکہ کسوف و خسوف (چاند گرہن و سورج گرہن) ہونے کے صورت میں نوافل ادا فرماتے تھے۔

(۸) مصنوعی عوامل سے ماحول کو کیسے بچایا جاسکتا ہے:

اللہ تعالیٰ فرماتے ہیں ”ونزلنا من السماء ماء طهوراً“ ہم نے آسمان سے صاف پانی نازل کیا۔ لیکن مصنوعی عوامل ہی کی وجہ سے الودہ ہو جاتی ہے۔ اور اس سے ماحول پر بھی برا اثر پڑتا ہے۔ گھروں عمارتوں کے فلش (لٹرین) وغیرہ سے پانی بہہ کر نہروں اور تالابوں کی صورت میں جمع ہو جاتے ہیں۔ یا پھر دریاؤں، جھیلوں، نہروں یا ندیوں کی صورت اختیار کر جاتی ہیں۔ ان تالابوں، جھیلوں میں الودہ پانی جمع ہو کر گندہ قسم کے زہریلا کیڑے اور مچھروں کی ٹھکانے بن جاتے ہیں۔ ہوا گند اور بدبودار ہو کر ماحول الودہ بن جاتا ہے۔ اسلام نے حکم دیا ہے۔ کہ کھڑے پانی میں پیشاب نہ کریں۔ لابیولن فی ماء راکد (مشکوٰۃ) اس کا مطلب یہ ہے کہ پانی کو صاف رکھا جائے اور جمع شدہ پانی الودہ ہونے سے بچایا جائے۔ ساحل سمندر پر آئیل ٹینکروں سے تیل ریس کر لیں کہ نہ صرف یہ کہ پانی الودہ ہو کر انسان اور آبی جانوروں کے مرنے کا سبب بنتے ہیں۔ بلکہ اس سے بادل بننے کا عمل بھی متاثر ہوتا ہے۔ ہمارے زمین کا زیادہ تر حصہ پانی پر مشتمل ہے۔ ایک اندازے کے مطابق زمین کا ۳/۴ حصہ پر پانی ہے۔ جو کہ سمندروں، دریاؤں اور ندیوں کے صورت میں موجود ہے۔ جو تمام جانوروں کا لازمی جز ہے۔ اللہ تعالیٰ فرماتے ہیں۔ ”وجعلنا من الماء کل شیء حی“ اور ہم نے ہر جاندار کو پانی سے زندہ رکھا۔ تو ان الودہ پانی پینے سے کروڑوں انسان مر جاتے ہیں۔ پانی الودہ ہونے سے ماحول میں بھی بگاڑ پیدا ہو جاتا ہے۔

اسلام نے صاف و پاک پانی سے وضو غسل شرط قرار دیا ہے۔ حدیث میں ہے کہ پانی کے برتن کو ڈانپنا چاہئے ایک حدیث میں مذکور ہے ”اذا استقیظ احدکم من منامکم فلا یغمسن یداہ فی الاناء حتی یغسلها ثلاثا۔ فانه لا یدری این باتت یداہ من الجسد۔“ (مشکوٰۃ)

ترجمہ: رسول اکرمؐ نے فرمایا کہ جب تم میں سے کوئی نیند سے اٹھے تو اپنے ہاتھ دھونے سے پہلے برتن میں نہ ڈالے یہاں تک کہ اپنے

ہاتھوں کو تین مرتبہ دھونے ڈالے۔ کیونکہ ان کو نہیں معلوم کہ ان کے ہاتھوں نے رات کہاں گزاری ہے۔

اس طرح کوئلہ، تیل اور گیس کو صنعتی وسائل میں بے دریغ اسراف سے استعمال کی جاتی ہے۔ لہذا اکثریت سے اور غیر ضروری استعمال (جلنے سے) مختلف زہریلی گیسیں (سلفر ڈائی آکسائیڈ، کاربن ڈائی آکسائیڈ، نائٹرو آکسائیڈ پیدا ہو کر ہوا میں شامل ہوتی رہتی ہے۔ لہذا فضائی الودگی میں دن بدن اضافہ ہوتا جا رہا ہے۔ جس سے نہ صرف انسان بلکہ دوسرے جاندار اور پودے بھی بری طرح متاثر ہوتے ہیں ضرورت اس امر کی ہے۔ کہ ان قدرتی وسائل کو اسلامی تعلیمات کے مطابق اعتدال کے ساتھ استعمال میں لایا جائے۔ وہ یہ کفایت شعاری جو اسلام کا زیر اصول ہے سے کام لیا جائے۔ حدیث خیر الامور اوسطھا تا کہ یہ ذخائر عرصہ دراز تک ان کے کام آسکے اور ان کے استعمال سے ہوا کی الودگی میں کمی واقع ہو۔ اور اسی طرح سے ماحول کو الودگی سے محفوظ کیا جائے گا۔ شور و غل بھی ماحول کی الودگی کا حصہ ہے۔ جیسا کہ گاڑیوں اور کارخانوں ایک طرف تو دھواں چھوڑ کر ماحول کو الودہ کرتی ہے۔ تو دوسری طرف بہت تیز ہارن بجا کر کانوں کے پردے پھاڑ دیتی ہیں۔ جودل، دماغ کو متاثر کرتی ہے۔ گاڑیوں کا شور تو ہسپتالوں اور سکولوں میں جو وہاں غیر معمولی خاموشی اور سکون کی ضرورت ہوتی ہے۔ لیکن وہاں اور زیادہ بڑے اثرات نقصان مرتب کرتے ہیں۔ ان شور کی وجہ تھکاوٹ، سردرد، ذہنی ٹینشن کے سبب بنتے ہیں۔ نیند کم ہونا، کانوں کے پردہ نفل ہونا، غصہ آنا وغیرہ لیکن آج سے چودہ صد سال پہلے اللہ تعالیٰ فرماتے۔

”ان انکر الاصوات لصوت الحمیر۔“ بدترین آواز گدھے کی آواز ہے۔ اس کا مطلب یہ ہے۔ کہ یہ آواز بے ڈھنگ اور بہت اونچا اور تیز ہوتا ہے۔ جو بُرا لگتا ہے۔

(۹) ماحول کو خود انسانی عوامل سے کیسا بچایا جاسکتا ہے:

انسان جب مٹی کا تیل یا گیس وغیرہ جلاتے ہیں۔ تو ان کی دھواں سے زہریلی گیس اور کیمیائی مادے پیدا ہوتے ہیں۔ جس سے ماحول خراب ہو جاتا ہے اور سانس لینے میں کیمیائی مادے اور زہریلی گیسیں خون، جگر، گردوں، پھپھروں اور اعصاب کے بیماریوں کے باعث بنتے ہیں۔ اسلام ہمیں حکم دیتا ہے کہ جب رات کو سونا ہے تو بتیاں اور چراغ وغیرہ بجھا دینا چاہئے۔ ظاہر ہے۔ کہ ساری رات چراغ کا تیل جل کر گیس بن جاتا ہے۔ انسان جب سانس لیتا ہے۔ تو یہ اندر چلا جاتا ہے اور انسان کو بیماری لاحق ہوتی ہے۔ لہذا رات کو سونے سے پہلے چراغ، لائٹن، گیس اور انگارے وغیرہ بجھانا چاہئے۔

(۲) اسی طرح انسان جب کھانتے ہیں۔ یا چھینکتے ہیں۔ تو اسلام کا سبق یہ ہے۔ کہ بائیاں ہاتھ منہ پر رکھ کر کم کرنے کی کوشش کر لیں۔ تاکہ ماحول کو الودہ ہونے سے بچایا جاسکے۔

(۳) رہائشی علاقوں کے قریب بول براز پیشاب کرنے سے ہوا الودہ ہو کر بہت سے بیماریاں پھیلتے ہیں۔ لیکن اسلام ہمیں حکم دیتا ہے کہ رہائشی علاقے کے قریب پیشاب کرنا منع ہے۔ کیونکہ ابوداؤد شریف کا حدیث ہے۔ ”کتاب الطہارۃ“ کان النبی ﷺ اذا ذهب المذہب ابعده۔ ترجمہ: حضور پاکؐ جب حاجت کو جاتا تو بہت دور جاتا۔

اسلام نے حکم دیا ہے کہ حاجت سے پہلے یہ دعا پڑھنا چاہئے ”الھم انی اعوذ بک من الخبث والخبائث“ یا اللہ ہمیں گندگی سے محفوظ رکھے۔ تو اس طرح حضورؐ نے فرمایا۔ پھل وغیرہ کے چھلکے ایسے جگہ نہ پھینکے جائے جیسے دوسرے مسلمان دیکھ کر وہ بھی اس کا آرزو کر دیں اس سے دوسرے مسلمان کو تکلیف پہنچتا ہے اور چھلکے وغیرہ جمع ہو کر ماحول اور ہوا کو خراب کر دیتے ہیں۔

(۱۰) ماحول کی الودگی اور خلاق کی الودگی میں نسبت / تعلق:

ماحول کی الودگی سے پہلے اخلاق کی الودگی سے پچنا چاہئے تو ماحول کی الودگی سے بھی بچ جائیں گے۔ قرآن مجید میں ہمیں اس دعا کی تلقین کی گئی ہے جو ہم نماز میں پڑھتے ہے الھم ربنا اتنا فی الدنیا حسنة و فی الاخرة حسنة و قنا عذاب النار۔ کہ اے اللہ ہمیں اس دنیا میں بھلائی اور آخرت میں بھی بھلائی عطا فرما دین۔ اور ہمیں دوزخ کے عذاب سے بچا اس دنیا کی بھلائی یہ ہے۔ کہ ظاہری اور باطنی لحاظ سے صاف ستھرا ہو کر خوشگوار زندگی بسر سکیں۔ دوسری جگہ ارشاد فرمایا ہے۔ ان اللہ یحب التوایین و یحب المتطہرین ”اللہ تعالیٰ ظاہری باطنی صفائی کرنے والوں کو دوست رکھتا ہے“ طہارت بہت وسیع مفہوم رکھتا ہے۔ انسان کی ذات اور ماحول کی صفائی سے لے کر کائنات کی صفائی تک اور اخلاق کی صفائی سے لیکر آذکار کی صفائی تک شامل ہے۔ لہذا اخلاق کی صفائی ماحول کی صفائی ہے۔ اس طرح اخلاق کی الودگی ماحول کی الودگی ہے۔ جیسا کہ دھواں سے ہوا گندی ہو جاتی ہے۔ اور سانس لینے کی صورت میں پھپھورے خراب ہو جاتے ہیں۔ یہ اخلاقی برائی سے بھی ہو سکتا ہے۔ سگریٹ پینا جو کہ اخلاق برائی ہے۔ یہ صرف پینے والے کا نقصان نہیں ہے۔ بلکہ دوسروں کو نقصان پہنچاتا ہے۔ اخلاق کا تقاضا ہے۔ کہ سگریٹ نوشی سے پرہیز کریں۔ تاہم خود محفوظ ہو کر دوسروں کو محفوظ بنا دیں۔ (الف) سگریٹ نوشی سے ماحول کا الودہ ہونا۔ سگریٹ نوشی جہاں صحت کے لئے مضر ہے۔ جس کے مختلف قسم کے بیماریاں جنم لیتی ہیں۔ اور سگریٹ نوشی کا دھواں ایک حد تک ماحول کو بھی خراب کرتا ہے۔ تو وہاں اسلام میں بھی اس کراہت اور ممانعت آئی ہے۔ کیونکہ دھواں منہ کو ڈالا جاتا ہے۔ حالانکہ دھواں کھانا یا داخل کرانا گناہ ہے۔ کیونکہ یہ کھانے کی چیز نہیں ہے۔ دوسری یہ کہ اسراف میں آتا ہے۔ چونکہ مضر صحت ہے اور جو صحت کے لئے مضر ہو وہ ناپسندیدہ ہی ہوتا ہے۔ اللہ تعالیٰ فرماتے ہیں۔ ولا تلقوا بایدکم الی التھلکة ”ترجمہ“ اپنے جانوں کو ہلاکت میں نہ ڈالو۔ امام نوواوی فرماتے ہیں۔ کہ ہر وہ چیز جس کا کھانا مضر ہو جیسے شیشہ پتھر، زہر اس کا کھانا حرام ہے۔ الروضة النديه) وعن ام سلمة قالت نهی رسول عن کل مسکر و مفسر و رواہ احمد فی الفتح الرھانی۔ فی ہذا الحدیث ینہی عن المسکر المفسر و الدخان۔ چونکہ سگریٹ کا دھواں ہوا میں شامل ہو کر ماحول کو الودہ کر دیتا ہے۔ جس کئی بیماریاں پیدا ہو جاتی ہے۔ سگریٹ پینے سے پھیپھڑوں کا کنسر ایڈز جیسے موذی بیماریاں پیدا ہو جاتی ہے۔ وما اصابکم من مصیبة فبما کسبت ایدیکم و یعفو عن کثیر۔

گلی اور سڑک میں گرد و غبار سے ماحول گندہ ہو جاتا ہے۔ حالانکہ اسلام حکم دیتا ہے۔ ہمارے نماز کی جگہ پاک، صاف ہو۔ کپڑے صاف

دپاک ہو، وثیابک فطہروالرجز فہجر - کپڑے صاف رکھو۔ اور برائی چھوڑو۔

(۱۱) سائیکل سواری اور ماحول سے تعلق (کفایت شعاری کے ذریعے):

سائیکل سواری ایک اہم اور سستا ذریعہ سفر ہے۔ اس کے چلانے سے صحت اچھی رہتی ہے۔ جفاکشی میں اضافہ ہوتا ہے۔ کفایت شعاری کا ایک زندہ مثال ہے۔ اور اسلام ہمیں کفایت شعاری کا درس دیتا ہے۔ حضورؐ فرماتے ہیں۔ ماعال من اقتصد او مفلس نہ ہوگا۔ جو کفایت شعاری اختیار کریں۔

اس دور میں گاڑیوں کا بہت بھر مار ہے۔ اگر ہم گاڑیوں کا استعمال کم کر کے کفایت شعاری اپنائیں۔ اور قریب قریب سفر بذریعہ سائیکل طے کریں۔ تو ایک طرف تو ڈیزل اور پٹرول کم خرچ ہوگا۔ جو کہ اس سے ہمیں اور قومی سرمایے میں بھی بچت ہوگی۔ اور سب سے اہم بات یہ ہے کہ ڈیزل اور پٹرول کی کم استعمال سے ماحول کی الودگی بھی کم ہوگی۔

(الف) ردی چیزیں جمع کرنے والا حلال روزی حاصل کرنے کے ساتھ ساتھ ماحول کو بھی صاف رکھتا ہے:

اگر ہم سوچیں کہ ہمارے گھروں میں فالتوں اور بے کار چیزیں مثلاً حالی بوتلیں، ڈبے ردی کاغذ، اخبار، پرانے برتن، پھٹے پرانے کپڑے، جوتے، تھیلے، ربڑ اور پلاسٹک کے چپل اور ہڈیاں اور نہ جانے کیا کیا چیزیں جو بکھرے ہوئے دکھائی دیتے ہیں۔ یہ سارا کوڑا کرکٹ ہمارے ماحول کو بری طرح سے الودہ کرتے ہیں۔ اس ردی والے کا وجود ہمارے لئے بہت غنیمت ہے۔ یہ الودگی کے خلاف مسلسل جہاد کر رہا ہے۔ اور ہمارے ماحول کو الودہ ہونے سے بچا رہا ہے۔ یہ ایک طرف رزق حلال کما رہا ہے۔ جو کہ عبادت ہے۔ دوسری طرف کتنا اہم کام انجام دے رہا ہے کہ گندگی کو دور کر کے ماحول کو صاف بنا دیتا ہے۔ کیونکہ ان بے کار ردی اور گندی چیزوں سے ماحول خراب ہو جاتا ہے۔ لہذا وہ یہ اشیاء جمع کر کے یا سستے داموں سے خرید کر بڑے کباڑے کے ہاتھ فروخت کرتا ہے۔ اور پھر کباڑی کارخانوں والوں کے ہاتھ فروخت کر دیتا ہے اور پھر اس سے نئے چیزیں تیار کی جاتی ہیں۔

(۱۲) خلاصہ:

جیسا کہ آج کے دور میں پوری دنیا کو ماحول کی الودگی کا نا حل پزیر مسئلہ درپیش ہے۔ ہر جگہ گندگی کی ڈیڑھ۔ عام راستوں گزرگاہوں میں گندگی چیزوں کا بھر مار کارخانوں اور گاڑیوں کا دھواں۔ مختلف جگہوں میں گندے پانی کا جمع ہونا گاڑیوں کا ہارن، بجانا وغیرہ یہ سب چیزیں ماحول کی الودگی کا باعث ہے۔ لیکن اسلامی تعلیمات میں اس کا حل ملتا ہے۔ آج کل پہلے سے زیادہ ضروری ہو گیا ہے۔ کہ اسلامی تعلیمات کو مشغل راہ بنائیں۔ جیسا کہ اللہ تعالیٰ نے ہمیں حکم دیا ہے۔ کہ ہم صاف، پاک رہیں۔ الطہور و شطر الایمان۔ النظافۃ جزء الایمان۔ اور ہمیں چاہئے کہ ہم خود اور ماحول کو صاف بنائیں۔

اسلام نے درخت لگانا صدقہ قرار دیا ہے۔ کیونکہ اگر کوئی انسان پودا لگاتا ہے اور اس سے انسان، پرند یا چمکھائے تو یہ بھی ان کے لئے صدقہ ہے۔ حضورؐ نے سبز درخت اور میوہ دار درخت کے کاٹنے سے منع فرمایا ہے۔ آپؐ صحابہ کرامؓ کے ساتھ مل کر کھجور کے پودے بوئے اور پودے ہی ماحول کو صاف بنا دیتا ہے۔ اکسین مہیا کرتا ہے جو کہ ہماری زندگی کے لئے بہت ضروری ہے۔ راستوں سڑکوں چوراہوں اور گزرگاہوں میں گندگی سے ماحول الودہ ہوتا ہے۔ اصلاح کی تعلیم یہ ہے۔ کہ ایمان کے 70 سے زائد شاخیں ہیں۔ جن میں سے ایک ”اماطة اذی عن الطريق بھی ہے کہ مضر چیز کو راستوں سے ہٹانا ایمان کا حصہ ہے۔

عن ابی ذر عن النبی ﷺ قال یصبح علی کل سلام من ابن ادم صدقة تو سلیمہ علی من لقی صدقة و امر بالمعروف صدقه و نہیہ عن المنکر، صدقه و اما طتہ الاذی عن الطريق صدقة الخ (ابی داؤد ج نمبر ۲ باب فی اماطة الاذی ص ۳۶۵) لایمان بضع و سبعون جزا اذنا ہا ما طة الاذی عن الطريق.

ترجمہ حضورؐ نے فرمایا، کہ راستے کا حق ادا کرو۔ وہ یہ کہ تکلیف دہ چیز کو راستوں سے ہٹایا جائے۔ اسلام نے حکم دیا ہے۔ کہ پھلوں کے چھلکے وغیرہ راستوں میں نہ پھینکا جائے۔ اس سے ایسا مسلمان جو پھل خریدنے کی طاقت نہ رکھتا ہو۔ وہ زیادہ متاثر ہو جاتا ہے۔ وہ دکھے گا اور اسے تکلیف پہنچے گا۔ اور اسے اپنی مفلسی پر شرمندہ ہوگا۔ سخت ہارن بجانا اور شور ذہن و دماغ اور ماحول کو پراگندہ بنا دیتا ہے۔ لہذا اسلام نے تیز اونچا آواز ناپسندیدہ قرار دیا ہے۔ اسلام نے صفائی اور پاکیزہ گی پر بہت زور دیا ہے۔ ہر قسم کی نجاست اور پلیدی سے پاک ہونا طہارت کہلاتا ہے۔ اور فقہ کے کتابوں میں طہارت کے باقاعدہ ابواب ہیں۔ جہاں صفائی اور پاکیزہ گی کی مکمل تفصیل درج ہے۔

(۱۳) شور و غل مچانا:

الخاصته، و هذا لاراقرب من اللہ تعالیٰ بترک الصیاح فی وجوہ الناس تھا و نا بہم، او تبو الصیاح جملة، و کانت العرب تفخیر بجہارة الصوت الجہیر و غیر ذالک فمن کان اشد منهم صوتا کان اعز و من کان اعز و من کان اخصص کان اذل حتی قال شاعر ہم جہیر الکلام و جہیر الطعاس جہیر النعم و بعد و اعلى الدين عدوی الظیم. و یعلو الرجال بخلق عمیم فہی اللہ سبحانہ و تعالیٰ عن هذه الخلق الجاهلیة بقوله ان انکر الاصوات لصوت الحمیر. (ی تو ان شیاء بہات صوتہ لکان الحمار فجعلہم فی المثل سواء ہ)

(تفسیر قرطبی: ج ۳ ص ۸۲/۱۳) مطبعہ دار الکتب التدریث. عنا اور مزیمہ شیطان طبن بھی ماحولیاتی آلودگی کا باعث بنتے ہیں۔ ماحولیاتی آلودگی میں صرف دھواں، گرد و غبار اور کوڑے کرکٹ ڈھیر ہی شامل نہیں۔ بلکہ اس میں شور و شعاع طبلے مارنا۔ باجے بجانا اور گانے بھی شامل ہیں۔ جو نہ صرف ہماری سماعت پر گراں گذرتا ہے۔ بلکہ کانوں کے راستے ہماری ذہنی اور دماغی آلودگی میں خلل کا باعث بنتے ہیں۔

جس سے ذہن اور دماغ پر گندہ ہو جاتا ہے۔ تو فشار خون Bood pressure اور اعصابی تناؤ Nervous tension جیسی

بیماریاں پیدا ہو جاتی ہیں۔ حالانکہ (سماع، العناء، حرام و تلذذ منہ کفر) اور قرآن پاک میں سورۃ القمان میں فرماتے ہیں۔ ومن الناس من يشتري لهو الحديث. یہاں لہو الحدیث سے علماء گانے بجانے مراد لیتے ہیں۔

(۱۴) ملاوٹ اور ماحول کی الودگی:

اخبار مشرق میں جمعہ 10 مارچ 2006 کو شبہ سُرمی کے ساتھ لکھا ہوا تھا۔ کہ پٹرول اور ڈیزل میں ملاوٹ۔ پشاور کی فضاء زہر سے بھر گئی اس کے علاوہ ماحول کی الودگی کے ساتھ ساتھ ملاوٹ مذموم فعل ہے۔ ملاوٹ اسلام میں ایک مذموم اور گھناؤ جرم ہے۔ حضورؐ فرماتے ہیں۔ من غش فلیس مننا۔ جس نے کھوٹ ملایا وہ ہم میں سے نہیں۔ یقیناً اسلامی تعلیمات اپنانے سے ہم اردگرد کی ماحول بہتر کر سکتے ہیں۔ ماہرین ماحولیات جو ماحول کے الودگی کے مطابق مختلف تجزیے پیش کرتے ہیں۔ ان سے بعض ماہرین کو موجودہ ماحولیات کے متعلق خیال ہے۔ کہ موجودہ دور میں تیز تر اقتصادی ترقی۔ سرمایہ داری نظام، نفع کے لالچ میں امریکہ، برطانیہ اور دوسرے ترقی یافتہ ممالک نے ماحول کو پراگندہ کیا۔ وہ مزید کہتے ہیں۔ کہ جو ممالک سائنسی اعتبار سے زیادہ ترقی کرتے ہیں وہ ماحول کو زیادہ الودہ بناتے ہیں۔ جبکہ اسلام میں بالاتمام امور ناپسندیدہ ہے۔ اور ہر موڑ پر صاف ستھرا رہنے کی تلقین کرتا ہے۔ (روزنامہ اوصاف اف ڈے میگزین 19 مارچ 2006ء۔)

(۱۵) پراگندہ ماحول اور صاف ستھرا ماحول حدیث کے حوالے سے:

عن ابی موسی قال قال رسول اللہ مثل المجلس الصالح والسواء كعامل المسك و نافع الکبیر فعامل المسک اما ان یحذبک و اما ان تتباغ منه و اما ان تجد منه ریحاً طیباً و نافع الکبیر اما ان یحرق ثيابک و اما ان تجد منه ریحاً حبیثة (رواہ البخاری و مسلم)

ترجمہ: حضرت ابی موسیٰ سے روایت ہے کہ حضورؐ نے فرمایا۔ کہ نیک اور بد ہم نشین کی مثال مشک رکھنے والا اور دھونکنی دھونکنے والے کی سی ہے۔ مشک رکھنے والا یا تو تم کو مفت مشک دے گا۔ یا استطاعت کے صورت میں تم ضرور اس سے خریدو گے ”یا“ اگر مذکورہ دونوں صورت نہ ہوں۔ تو اس کے ساتھ مسلسل بیٹھنے کی وجہ سے اس کی خوشبو تمہارے بدن اور کپڑے میں سرایت کر کے کچھ تو حاصل ہو جائیگی۔ اور دھونکنی دھونکنے والے کی آگ کے ذرات یا تمہارے کپڑے اور بدن کے کسی حصے کو جلا دے گا۔ اگر اس سے بچ گئے تو راکھ کے بدبو تمہارے دماغ کو متاثر کر دے گی۔ عجیب حکیمانہ انداز سے نیکو کار کی دوستی اختیار کرنے اور بدکار سے قطع تعلق کرنے یا دوسرے لفظوں میں صاف ستھرا ماحول اور پراگندہ ماحول دونوں کے اثرات کو انتہائی سادہ اور عام فہم طور پر واضح فرمایا۔

جبیں جھگی، نہ جھکا دل تو بندگی کیا ہے

خلوص دل بھی ہوزاہد ہر ایک سجدے میں

زبردستی جرم کا اقرار کرانا

باسمہ تعالیٰ

مولانا مفتی محمد شفیق عارف

مفتی جامعہ علوم اسلامیہ علامہ بنوری ٹاؤن کراچی

کیا فرماتے ہیں علماء دین اس مسئلہ میں کہ ”جبر و اکراہ کے کسی سے چوری کا اقرار کرایا جائے تو شرعاً اس کا اقرار سرتہ معتبر ہوگا یا نہیں؟“
بینوا توجروا۔

المستفتی حاجی اللہ محمد۔ چمن بلوچستان

الجواب ومنہ الصدق والصواب

واضح رہے کہ جبر و اکراہ کے ذریعہ جو اقرار کرایا جائے ایسا اقرار چونکہ غیر اختیاری اور جبری ہوتا ہے جو کہ آدمی بادل نخواستہ مار پیٹ کی وجہ سے کرتا ہے۔ جبکہ وہ دلی طور پر اس اقرار پر ہرگز راضی نہیں ہوتا بلکہ دلی طور پر وہ اس اقرار کی تکذیب کرتا ہے۔ شریعت مطہرہ ایسے جبری اقرار کو تسلیم نہیں کرتی اس لئے متون ظاہرہ میں یہی ہے۔ کہ اقرار کرنا صحیح نہیں ہے۔ چنانچہ مبسوط سرخی میں ہے:

(۱) واذا اقر بالسرقة عند العذاب او عند الضرب او عند التهديد بالحبس فاقراره باطل لحديث ابن عمر ليس الرجل على نفسه بأمين ان جوعت او خوفت او ثقت وقال شريح القيد كرهه والوعيد والضرب كرهه.
(المبسوط للسرخی ص ۱۸۴/۱۸۵، ج ۳)

(۲) ولو ان قاصياً اكره رجلاً بتهديد ضرب او حبس او قيد حتى يقر على نفسه بحد او قصاص كان الاقرار باطلاً لان الاقرار متمثل بين الصدق والكذب وانما يكون حجة اذا ترجح جانب الصدق على جانب الكذب والتهديد بالضرب والحبس يمنع رجحان جانب الصدق.
(المبسوط للسرخی ج ۲۳ ص ۷۰ المجلد الثانی عشرہ)

(۳) وفي الكاملية: لكن افتى شيخ السلام على آفندی بعدم صحة اقراره وفي الكفوى وظاهر المتون على عدم صحة اقراره مكرهاً. (ص ۱۳۸)

لیکن اب چونکہ فتنہ و فساد کا زمانہ ہے، دیانت و امانت نہیں رہی، جھوٹ بولنے کو برا نہیں سمجھا جاتا۔ اس لئے متاخرین فقہاء نے ایسے شخص

کے بارے میں ضرب خفیف کی اجازت دی ہے۔ جس کے بارے میں چوری کا شبہ ہو اور وہ چور سے مشہور ہو لیکن چوری کا اقرار نہ کرتا ہو اور جھوٹ بول رہا ہو۔ تو اقرار سرقہ کے لئے ضرب خفیف کی اجازت ہے۔ اور یہاں اگر وہ زیادہ سے زیادہ اس حد تک ہو کہ نہ تو اس کے بدن سے کھال کٹے اور نہ ہی کھال کے اندر سے ہڈی نظر آئے۔

درمختار میں ہے:

والسارق لا یفتی بعقوبته لا نہ جور تجنیس، وعزاه القہستانی للواقعات معللاً بانہ خلاف الشرع ومثله فی السراجیة ونقل من التنجیس عن عصام انه سئل عن سارق ینکر؟ فقال علیہ الیمین، فقال الامیر سارق یمین؟ ہاتوا بالسوط فما ضربوہ عشرۃ حتی اقراتی بالسرقۃ. فقال سبحان اللہ ما رایت جوراً أشبه بالعدل من هذا وفي اکراه البزازیة من المشائخ من افتی بصحتها اقراره بها مکرهاً وعن الحسن یحل ضربه حتی یقر مالم یظهر العظم.

اور شامیہ میں ہے:

قال فی البحر وسال الحسن بن زیاد ایحل ضرب السارق حتی یقر قالہ مالم یقطع اللحم لا یتبین العظم ولم یزد علی هذا. (درمختار مع ردالمحتار ج: ۴، ص: ۸۷)

اور اسی طرح درمختار میں ہے:

تم نقل من الزیلعی فی آخرباب قطع الطریق جواز ذلك سیاسیة و اقره المصنف تبعاً للبحر وابن الکنال زاد فی التہر وینبغی التعدیل علیہ فی زماننا بغلبة الفساد ویحل ما فی التجنیس علی امانہم.

(الدر المختار علی الرد المختار ج: ۸، ص: ۸۸). ہکذا فی شرح الامحلی ج: ۴، ص: ۲۰۸

لیکن موجود دور میں پولیس جس طرح سے ریمانڈ میں ملزم پر تشدد کرتی ہے اور اس سے اقرار سرقہ کے لئے جو ظلم و ستم کے پہاڑ توڑے جاتے ہیں اور غیر انسانی سلوک کیا جاتا ہے۔ اس کی شریعت مطہرہ میں ہرگز اجازت نہیں ہے اور اس طرح کے تشدد سے اقرار سرقہ شرعاً معتبر نہیں ہے۔

الغرض ضرب خفیف جس سے نہ تو کھال کٹے اور نہ ہی ہڈی ظاہر ہو اس کی تو بوقت ضرورت اجازت ہے۔ لیکن اس سے بڑھ کر مارنا، بے پناہ تشدد کرنا اس کی شرعاً اجازت نہیں ہے۔ نیز ضرب خفیف سے اقرار سرقہ کا جو اثر ظاہر ہو گا وہ صرف ضمان کے حق میں ہو گا شرعی حد سرقہ اس پر جاری نہ ہوگا۔ چنانچہ شامیہ میں ہے:

قوله بصحة اقراره بها مکرهاً فی حق الضمان لافی حق القطع كما قدمناه. (ج: ۴، ص: ۸۷)

فقہ حنفی کی چند اہم کتابوں کا جمالی تعارف

مولانا مفتی عبدالرشیدؒ

سابق استاد الحدیث جامعہ مدنیہ (لاہور)

حاشیة الطحطاوی الدر المختار :

فقہ حنفی کے مشہور کتاب ”الدر المختار فی شرح تنویر البصار“ کا یہ حاشیہ علامہ محمد بن اسماعیل الطحاوی مصری حنفی کا تحریر کردہ ہے۔ مصر سے بڑے سائز کی چار ضخیم جلدوں میں طبع ہو چکا ہے۔ محشی سید محمد نو قادی رومی کی اولاد میں سے ہیں۔ ان کے والد ماجد توفاد سے بسلسلہ تضا مصری میں تشریف لاکر ”سیوط“ کے قریب ”طحطا“ نامی بستی میں اقامت گزریں ہو گئے تھے۔ اس کے علاوہ موصوف نے ”مراقی الفلاح شرح نور الابصاح“ کا حاشیہ بھی تحریر فرمایا ہے، جو اب کراچی میں بھی طبع ہو گیا ہے۔ علامہ زرکلی نے یہ جو لکھا ہے کہ موصوف نے ”مراقی الفلاح“ کی شرح پر حاشیہ لکھا ہے، صحیح نہیں ہے۔ موصوف کا ایک اور رسالہ ”کشف الوبین عن بیان المسح علی الجوربین“ بقول علامہ زرکلی، مخلوطہ کی صورت میں موجود ہے علامہ طحاوی کے دونوں حواشی بڑے مفید اور علماء وفقہاء کے درمیان مقبول و متداول ہیں۔ لفظ ”طحطاوی“ ہاء ”ھوز“ اور حاء ”حطی“ دونوں کے ساتھ لکھا اور بولا جاتا ہے۔ محشی مرحوم ”قاہرہ“ میں احناف کے مفتی تھے۔ موصوف کا انتقال ۱۵ رجب المرجب ۱۲۳۱ھ / ۱۸۱۶ء قاہرہ میں ہوا اور وہیں دفن ہوئے۔

الدر المختار فی شرح تنویر الابصار :

یہ فقہ حنفی کے مشہور متن ”تنویر الابصار“ کی شرح ہے۔ جو علامہ محمد بن علی حصکفی دمشقی کی تالیف ہے۔ ان کا خاندان اصل میں جزیرہ ابن عمر اور ”میا فارقین“ کے درمیان دریائے و جلہ کے کنارے ایک بستی ”حصن کیفا“ کا رہنے والا ہے، جو بعد میں ”دمشق“ میں اقامت پذیر ہو گیا تھا اور ان کی ولادت ”دمشق“ ہی میں ۱۰۲۱ھ / ۱۳ - ۱۶۱۲ء میں ہوئی۔ موصوف کو حصن کیفا کی طرف انتساب کے باعث ”حصکفی“ اور ”دمشق“ میں سکونت پزیر ہونے کے باعث ”دمشقی“ کہا جاتا ہے۔ موصوف بہت بڑے عالم محدث، فقیہ، نحوی، ادیب اور بلا کے حافظہ کے مالک تھے۔ علماء وفقہاء کے نزدیک یہ کتاب بڑی معتبر اور مستند سمجھی جاتی ہے اور آج کل اکثر و بیشتر فتاویٰ میں اسی کتاب کے حوالے دئے جاتے ہیں۔ ان کے اساتذہ میں علامہ خیر الدین رملی اور امام محمد حسان خلیب ”دمشق“ المتوفی ۱۰۷۲ھ / ۱۲۶۲ء شامل ہے ”خلاصۃ الأثر فی أعیان القرون الحادی عشر“ اپنے آپ کو ان کے شاگردوں میں شمار کرتے ہیں۔ موصوف ”شام“ کے مفتی تھے۔ پہلے انہوں نے ”حزائن الاسرار و بدائع الافکار“ کے نام سے تنویر الابصار کی مبنی و مفصل شرح لکھنے کا ارادہ کیا، جس کے بارے میں ان کا اندازہ تھا کہ صرف دس جلدوں میں مکمل ہوگی۔ لیکن ”باب الوترو